

TNTTP160007882026



Presented on : 22-04-2026
 Registered on : 22-04-2026
 Decided on : 09-06-2026
 Duration : 0 years, 1 months, 17 days

குற்றவியல் நீதித்துறை நடுவர் நீதிமன்றம், இலால்குடி.

முன்னிலை : திரு.சு.அருணாச்சலம், B.E, L.L.B.(Hons),
 நீதித்துறை நடுவர்,
 இலால்குடி.

2026 ம் ஆண்டு ஜூன் திங்கள் 09 ம் நாள் செவ்வாய்கிழமை

ஆண்டுப்பட்டிகை வழக்கு எண்.89/2026

CNR.No. TNTP16-000788-2026

குற்றமுறையிடுபவர்	:	அரசுக்காக : காவல் உதவி ஆய்வாளர், இலால்குடி காவல் நிலையம். குற்ற எண்.503/2024
		-எதிர்-
எதிரியின் பெயரும், விலாசமும்	:	சுகுணா வயது 45/24 க.பெ.ரமேஷ், அண்ணா நகர், சிறுதையூர், இலால்குடி தாலுகா, திருச்சி மாவட்டம்
எதிரியின் மீது சுமத்தப்பட்ட குற்றச்சாட்டு		சட்டத்திற்கு புறம்பாக அரசு மதுபானங்களை விற்பனை செய்வதற்காக வைத்திருத்தல் என்பது 4(1)(C) TNP Amendment Act ன் கீழ் தண்டிக்கத்தக்கது.
எதிரியின் பதிலுரை	:	குற்றவாளி இல்லை
நீதித்துறை நடுவரின்	:	எதிரி 4(1)(C) TNP Amendment Act ன் கீழ்

தீர்ப்பு		குற்றவாளி இல்லை என இந்நீதிமன்றம் தீர்மானிக்கிறது.
நீதித்துறை நடுவரின் தீர்ப்பு	:	இறுதியாக, எதிரி மீது 4(1)(C) TNP Amendment Act ன் கீழ் சுமத்தப்பட்டுள்ள குற்றச்சாட்டின் படி எதிரி குற்றவாளி இல்லை என முடிவு செய்து பாரதிய நியாய சுரக்ஷா சன்ஹிதா பிரிவு 271(1)ன் கீழ் எதிரியை விடுதலை செய்து இந்நீதிமன்றம் தீர்ப்பளிக்கிறது.

இவ்வழக்கு 22.04.2026-ம் தேதியன்று இந்நீதிமன்ற கோப்புக்கு எடுக்கப்பட்டு அரசு தரப்பில் கற்றறிந்த குற்றத்துறை உதவி வழக்கறிஞர் நிலை | திருமதி.ஜெயந்தி அவர்கள் ஆஜராகியும், எதிரி தரப்பில் கற்றறிந்த வழக்கறிஞர் திருமதி.S.பத்மாவதி அவர்கள் ஆஜராகியும், இருதரப்பு வாதங்களையும், இவ்வழக்கு ஆவணங்களையும் ஆய்வு செய்த பின்னர் இன்று இந்நீதிமன்றம் வழங்கும்

தீர்ப்புரை

1) அரசு தரப்பு வழக்கானது, கடந்த 15.11.2024 ம் தேதி மாலை 14.30 மணியளவில் இலால்குடி காவல் நிலைய எல்லைக்கு உட்பட்ட பகுதிகளில் கண்காணித்தபோது எதிரி சுகுணா என்பவர் அவரது வீட்டின் அருகே அரசு அனுமதியின்றி அரசு மதுபாட்டில்களான சுமார் 180ML அளவுள்ள Monitor Brandy-05 பாட்டில்களை அதிக விலைக்கு விற்பனை செய்வதற்காக வைத்திருந்ததாக, எதிரி மீது 4(1)(C) TNP Amendment Act ன்

கீழ் இலால்குடி காவல் உதவி ஆய்வாளர் குற்றப்பத்திரிக்கை தாக்கல் செய்துள்ளார்.

2) இவ்வழக்கானது ஆண்டுப்பட்டிகை வழக்கு எண்.89/2026 ஆக இந்நீதிமன்றத்தில் கோப்புக்கு எடுக்கப்பட்டு எதிரிக்கு அழைப்பாணை அனுப்பப்பட்டது. இவ்வழக்கின் எதிரி இந்நீதிமன்றத்தில் முன்னிலையானபோது, அரசு தரப்பில் தாக்கலான ஆவணங்களின் நகல்கள் யாவும் பாரதிய நியாய சுரக்ஷா சன்ஹிதா பிரிவு 230-ன் படி இலவசமாக வழங்கப்பட்டது. போதிய கால அவகாசம் வழங்கப்பட்டது. ஆவணங்களை பரிசீலனை செய்து பார்த்ததில், எதிரி குற்றம் புரிந்திருப்பதற்கான முகாந்திரம் இருந்ததால் எதிரியின் மீது 4(1)(C) TNP Amendment Act ன் கீழ் குற்றச்சாட்டு வனைந்து விளக்கிக் கூற எதிரி தான் குற்றவாளி அல்ல என்று கூறினார். எனவே, அரசு தரப்பில் விசாரணைக்கு உத்தரவிடப்பட்டது.

3) எதிரி மீதான குற்றச்சாட்டை நிரூபிக்கும் பொருட்டு அரசு தரப்பில் அ.சா.1 முதல் அ.சா.3 வரையிலான சாட்சிகள் விசாரிக்கப்பட்டும், அ.சா.ஆ.1 முதல் அ.சா.ஆ.7 வரையிலான சான்றாவணங்கள் குறியீடு செய்யப்பட்டுள்ளன.

4. அரசு தரப்பு சாட்சிகளின் சாட்சியங்களிலிருந்து தெரியவரும் அரசு தரப்பு வழக்கின் சுருக்கம் பின்வருமாறு :

4.1) அ.சா.1 தனது சாட்சியத்தில், கடந்த 15.11.2024 ம் தேதி அன்று இலால்குடி காவல் நிலைய உதவி ஆய்வாளருடன் தானும், காவலர் 1366 பிரபாகரன் என்பவரும் ரோந்து அலுவலாக புறப்பட்டு இலால்குடி, மணக்கால் ஆகிய இடங்களில் கண்காணித்த போது அண்ணாநகர்

எதிரியின் வீட்டின் பின்புறம் சென்று மாலை 14.30 மணிக்கு சுகுணா க/பெ. ரமேஷ், அண்ணா நகர், இலால்குடி என்பவர் எங்களை கண்டதும் தப்பி ஓட முயன்றவரை உதவி ஆய்வாளருடன் தாங்கள் பிடித்து விசாரித்த போது, அரசு மதுபான பாட்டில்களை விலைக்கு வாங்கி அதிக விலைக்கு விற்பனைக்கு வைத்திருப்பதாக சொன்னார் என்றும், பின்னர் எதிரி மறைத்து வைத்திருந்த அரசு மதுபான பாட்டில்கள் 180ml மானிட்டர் 5 பாட்டில்கள் எடுத்து ஆஜர் செய்தார் என்றும், பின்பு எதிரியை 14.35 மணிக்கு குற்ற காரணம் கூறி உதவி ஆய்வாளர் கைது செய்தார் என்றும், பின்னர் எதிரி சுகுணா வைத்திருந்த அரசு மதுபான பாட்டில்களை பொது மக்கள் யாரும் சாட்சியாக முன்வராததால் மகஜரில் தங்கள் முன்னிலையில் உதவி ஆய்வாளர் 14.45 மணிக்கு கைப்பற்றினார் என்றும், அந்த கைப்பற்றுதல் மகஜரில் தானும், 1366 பிரபாகரன் என்பவரும் சாட்சி கையொப்பம் இட்டோம் என்றும், அந்த கைப்பற்றுதல் மகஜரில் உள்ள முதலாவது கையெழுத்து தன்னுடையது தான் என்றும், பின்பு எதிரியுடன் நிலையம் வந்து எதிரியின் மீது நிலைய குற்ற எண். 503/2024 பிரிவு 4(1) (C) TNP Actன் கீழ் வழக்கு பதிவு செய்து எதிரியை நிலைய பாராவசம் ஒப்படைத்தார் என்றும், கைப்பற்றப்பட்ட வழக்கு சொத்துகளை உதவி ஆய்வாளர் தங்கள் முன்னிலையில் அழித்தல் மகஜர் தயார் செய்து 15.30 மணிக்கு கொட்டி அழித்தார் என்றும், அதில் தானும் 1366 பிரபாகரன் என்பவரும் சாட்சி கையொப்பம் இட்டோம் என்றும், தன்னிடம் காட்டப்படும் அழித்தல் மகஜரில் உள்ள முதலாவது கையெழுத்து தன்னுடையது தான் என்றும் சாட்சியமளித்துள்ளார்.

4.2) அ.சா.2 தனது சாட்சியத்தில், கடந்த 15.11.2024 ம் தேதி அன்று

இலால்குடி காவல் நிலைய உதவி ஆய்வாளருடன் தானும், தமிழரசன் என்பவரும் ரோந்து அலுவலாக புறப்பட்டு இலால்குடி, மணக்கால் ஆகிய இடங்களில் கண்காணித்த போது அண்ணாநகர் எதிரியின் வீட்டின் பின்புறம் சென்று மாலை 14.30 மணிக்கு சுருணா க/பெ. ரமேஷ், அண்ணா நகர், இலால்குடி என்பவர் தங்களை கண்டதும் தப்பி ஓட முயன்றவரை உதவி ஆய்வாளருடன் நாங்கள் பிடித்து விசாரித்த போது, அரசு மதுபான பாட்டில்களை விலைக்கு வாங்கி அதிக விலைக்கு விற்பனைக்கு வைத்திருப்பதாக சொன்னார் என்றும், பின்னர் எதிரி மறைத்து வைத்திருந்த அரசு மதுபான பாட்டில்கள் 180ml மானிட்டர் 5 பாட்டில்கள் எடுத்து ஆஜர் செய்தார் என்றும், பின்பு எதிரியை 14.35 மணிக்கு குற்ற காரணம் கூறி உதவி ஆய்வாளர் கைது செய்தார் என்றும், பின்னர் எதிரி சுருணா வைத்திருந்த அரசு மதுபான பாட்டில்களை பொது மக்கள் யாரும் சாட்சியாக முன்வராததால் மகஜரில் தங்கள் முன்னிலையில் உதவி ஆய்வாளர் 14.45 மணிக்கு கைப்பற்றினார் என்றும், அந்த கைப்பற்றுதல் மகஜரில் தானும், தமிழரசன் என்பவரும் சாட்சி கையொப்பம் இட்டோம் என்றும், அந்த கைப்பற்றுதல் மகஜரில் உள்ள இரண்டாவது கையெழுத்து தன்னுடையது தான் என்றும், பின்பு எதிரியுடன் நிலையம் வந்து எதிரியின் மீது நிலைய குற்ற எண். 503/2024 பிரிவு 4(1)(C) TNP Act ன் கீழ் வழக்கு பதிவு செய்து எதிரியை நிலைய பாராவசம் ஒப்படைத்தார் என்றும், கைப்பற்றப்பட்ட வழக்கு சொத்துகளை உதவி ஆய்வாளர் தங்கள் முன்னிலையில் அழித்தல் மகஜர் தயார் செய்து 15.30 மணிக்கு கொட்டி அழித்தார் என்றும், அதில் தானும், தமிழரசன் என்பவரும் சாட்சி கையொப்பம் இட்டோம் என்றும், தன்னிடம் காட்டப்படும் அழித்தல்

மகஜரில் உள்ள இரண்டாவது கையெழுத்து தன்னுடையது தான் என்றும் என்றும் சாட்சியமளித்துள்ளார்.

4.3) அ.சா.3 தனது சாட்சியத்தில், கடந்த 15.11.2024 ம் தேதி அன்று இலால்குடி காவல் நிலைய உதவி ஆய்வாளர் சேகர், காவல் நிலைய காவலர்கள் முதல் நிலை காவலர் 651 தமிழரசன் மற்றும் காவலர் 1366 பிரபாகரன் ஆகியோர் ரோந்து அலுவலாக புறப்பட்டு இலால்குடி, மணக்கால், ஆதிக்குடி ஆகிய இடங்களில் கண்காணித்த போது அண்ணாநகர் எதிரியின் வீட்டின் பின்புறம் சென்று மாலை 14.30 மணிக்கு சுருணா க/பெ. ரமேஷ், அண்ணா நகர், இலால்குடி என்பவர் தங்களை கண்டதும் தப்பி ஓட முயன்றவரை உதவி ஆய்வாளர் பிடித்து விசாரித்த போது, அரசு மதுபான பாட்டில்களை விலைக்கு வாங்கி அதிக விலைக்கு விற்பனைக்கு வைத்திருப்பதாக சொன்னார் என்றும், பின்னர் எதிரி மறைத்து வைத்திருந்த அரசு மதுபான பாட்டில்கள் 180ml மானிட்டர் 5 பாட்டில்கள் எடுத்து ஆஜர் செய்தார் என்றும், பின்பு எதிரி 14.35 மணிக்கு குற்ற காரணம் கூறி உதவி ஆய்வாளர் கைது செய்தார் என்றும், பின்னர் எதிரி சுருணா வைத்திருந்த அரசு மதுபான பாட்டில்களை பொது மக்கள் யாரும் சாட்சியாக முன்வராததால் மகஜரில் அ.சா.1 மற்றும் அ.சா.2 முன்னிலையில் உதவி ஆய்வாளர் 14.45 மணிக்கு கைப்பற்றினார் என்றும், அந்த கைப்பற்றுதல் மகஜரில் முதல் நிலை காவலர் 651 தமிழரசன் மற்றும் காவலர் 1366 பிரபாகரன் ஆகியோரிடம் சாட்சி கையொப்பம் பெற்றுள்ளார் என்றும், பின்பு எதிரியுடன் நிலையம் வந்து எதிரியின் மீது நிலைய குற்ற எண். 503/2024 பிரிவு 4(1)(C) TNP Act ன் கீழ் வழக்கு பதிவு செய்து எதிரியை நிலைய பாராவசம் ஒப்படைத்தார்

என்றும், கைப்பற்றப்பட்ட வழக்கு சொத்துகளை உதவி ஆய்வாளர் மேற்படி அதே சாட்சிகள் முன்னிலையில் அழித்தல் மகஜர் தயார் செய்து 15.30 மணிக்கு கொட்டி அழித்தார் என்றும், மேற்படி சாட்சிகளிடம் கையொப்பம் பெற்றுள்ளார் என்றும், பட்டியல் சாட்சிகள் 1, 2 ஆகியோர்களை தனித்தனியாக விசாரணை செய்து வாக்குமூலம் பதிவு செய்துள்ளார் என்றும், அவருடைய வழக்கு விசாரணையை முடித்து எதிரி மீதான குற்றத்திற்கு போதிய ஆதாரம் இருந்ததால் எதிரி மீது 4(1)(C) TNP (Amendment) Act ன் கீழ் குற்ற இறுதி அறிக்கை தயார் செய்து தாக்கல் செய்துள்ளார் என்றும் இவ்வழக்கின் புலன் விசாரணை அதிகாரி சேகர் என்பவருக்கு பதிலாக சாட்சியமளித்துள்ளார்.

5) அரசு தரப்பு சாட்சியத்தில் எதிரிக்கு பாதகமாக தோன்றியவற்றை குறித்து எதிரியிடம் பாரதிய நியாய சுரக்ஷா சன்ஹிதா பிரிவு 351(1)(ஆ)-ன் படி வினவியபோது அவற்றை பொய் எனக்கூறி மறுத்தார். எதிரி தரப்பில் சாட்சிகள் யாரும் விசாரிக்கப்படவில்லை.

6) இவ்வழக்கில் தீர்மானிக்கப்பட வேண்டியது யாதெனில், எதிரி மீதான 4(1)(C) TNP Amendment Act ன் கீழான குற்றச்சாட்டு அரசு தரப்பால் சந்தேகத்திற்கு இடமின்றி நிரூபிக்கப்பட்டுள்ளதா? என்பது தான்.

தீர்வு:-

7) இவ்வழக்கின் கோப்புகள் ஆராய்ந்து பார்க்கப்பட்டு இருதரப்பு வாதங்களும் கேட்கப்பட்டது. அரசு தரப்பில் கற்றறிந்த வழக்கறிஞர் தனது வாதத்தில், அ.சா.1 முதல் அ.சா.3 வரையிலான சாட்சியங்கள், அ.சா.ஆ.1 முதல் அ.சா.ஆ.7 வரையிலான சான்றாவணங்கள் ஆகியவற்றின் அடிப்படையில், எதிரி மீதான குற்றச்சாட்டு நிரூபிக்கப்பட்டுள்ளது என்றும்,

ஆகவே எதிரிக்கு தகுந்த தண்டனை வழங்கப்பட வேண்டும் என்றும் வாதிட்டார்.

8) இதற்கு மாறாக எதிரி தரப்பில் வாதிட்ட கற்றறிந்த வழக்கறிஞர் தனது வாதத்தில், அ.சா.1 முதல் அ.சா.3 ஆகியோர் காவல் துறையை சார்ந்தவர்கள் என்றும், எதிரி மீது பொய்யாக வழக்கு தாக்கல் செய்யப்பட்டுள்ளது என்றும், எதிரி தான் குற்ற சம்பவத்தில் ஈடுபட்டதாக அரசு தரப்பில் சந்தேகத்திற்கு அப்பாற்பட்டு நிரூபணம் செய்யவில்லை என்பதால், எதிரியை விடுதலை செய்யுமாறு வாதிட்டார்.

9) இந்த வழக்கை பொறுத்தவரையில், அ.சா.1 முதல் அ.சா.3 ஆகிய சாட்சிகள் காவல் துறையை சார்ந்தவர்கள் ஆவார்கள். சாட்சிகள் காவல் துறையை சார்ந்தவர்கள் என்பதாலேயே ஏற்றுக்கொள்ள கூடிய காரணங்கள் எதுவும் இன்றி அவர்களின் சாட்சியங்களை நிராகரித்துவிட முடியாது என்று இந்நீதிமன்றம் கருதுகிறது.

10) சாட்சிகள் காவல் துறையை சேர்ந்த சாட்சிகள் என்பதால் அவர்களின் சாட்சியத்தினை மிகுந்த கவனத்துடன் ஆராய வேண்டி உள்ளது.

11) இவ்வழக்கின் அ.சா.1 முதல் அ.சா.3 ஆகிய சாட்சிகள் தங்களது சாட்சியத்தில், கடந்த 15.11.2024 ம் தேதி அன்று உதவி ஆய்வாளருடன், அ.சா.1 மற்றும் அ.சா.2 ரோந்து அலுவலாக புறப்பட்டு இலால்குடி, மணக்கால் ஆகிய இடங்களில் கண்காணித்த போது அண்ணாநகர் எதிரியின் வீட்டின் பின்புறம் சென்று மாலை 14.30 மணிக்கு சுகுணா க/பெ. ரமேஷ், அண்ணா நகர், இலால்குடி என்பவர் தங்களை கண்டதும் தப்பி ஓட முயன்றவரை தாங்கள் பிடித்து விசாரித்த போது, அரசு மதுபான

பாட்டில்களை விலைக்கு வாங்கி அதிக விலைக்கு விற்பனைக்கு வைத்திருப்பதாக சொன்னார் என்றும், பின்னர் எதிரி மறைத்து வைத்திருந்த அரசு மதுபான பாட்டில்கள் 180ml மானிட்டர் 5 பாட்டில்கள் எடுத்து ஆஜர் செய்தார் என்றும், பின்பு எதிரி 14.35 மணிக்கு குற்ற காரணம் கூறி உதவி ஆய்வாளர் கைது செய்தார் என்றும், பின்னர் எதிரி சுருணா வைத்திருந்த அரசு மதுபான பாட்டில்களை பொது மக்கள் யாரும் சாட்சியாக முன்வராததால் மகஜரில் அ.சா.1 மற்றும் அ.சா.2 முன்னிலையில் உதவி ஆய்வாளர் 14.45 மணிக்கு கைப்பற்றினார் என்றும், அந்த கைப்பற்றுதல் மகஜரில் அ.சா.1 மற்றும் அ.சா.2 ஆகியோர்கள் சாட்சி கையொப்பம் இட்டதாகவும், பின்பு எதிரியுடன் நிலையம் வந்து எதிரியின் மீது நிலைய குற்ற எண். 503/2024 பிரிவு 4(1) (C) TNP Act ன் கீழ் வழக்கு பதிவு செய்து எதிரியை நிலைய பாராவசம் ஒப்படைத்தார் என்றும், கைப்பற்றப்பட்ட வழக்கு சொத்துகளை உதவி ஆய்வாளர் கொட்டி அழித்ததாகவும் சாட்சியமளித்துள்ளனர்.

12) அ.சா.1 முதல் அ.சா.3 தங்கள் சாட்சியத்தில், எதிரியிடமிருந்து மது பாட்டில்களை கைப்பற்றியபோது தனி நபர் சாட்சிகள் யாரும் முன்வராத காரணத்தினால் அ.சா.1 மற்றும் அ.சா.2 கைப்பற்றுதல் மகஜர் மற்றும் அழித்தல் மகஜரில் கையொப்பம் செய்ததாக சாட்சியமளித்துள்ளனர். ஆனால் தனி நபர் சாட்சிகளிடம் கையொப்பம் பெற மேற்கொண்ட முயற்சிகள் குறித்து அவர்கள் எந்த ஒரு சாட்சியமும் அளிக்கவில்லை. அ.சா.1 முதல் அ.சா.3 ஆகிய சாட்சிகள் தங்களது முதல் விசாரணையில், எதிரியிடமிருந்து வழக்கு சொத்து கைப்பற்றப்பட்டபோது பொது மக்கள் யாரும் சாட்சியாக முன் வரவில்லை என சாட்சியமளித்திருப்பதிலிருந்து

எதிரியிடமிருந்து மது பாட்டில்களை கைப்பற்றியபோது பொது மக்கள் அந்த இடத்தில் இருந்துள்ளார்கள் என்பது தெரியவருகிறது. எனவே, பொது மக்கள் இருந்த ஒரு பகுதியில் மது பாட்டில்களை விற்பனை செய்வதற்காக வைத்திருந்த எதிரியை மூன்று போலிசாரும் கைது செய்து விசாரித்து அவரிடமிருந்து மது பாட்டில்களை கைப்பற்றி தயார் செய்த மகஜரில் ஒரு தனி நபர் கூட கையொப்பமிடவில்லை என்பது ஏற்றுக்கொள்ளத்தக்கதாக இல்லை என இந்நீதிமன்றம் கருதுகிறது. மேலும், சாட்சி கையொப்பமிட அழைத்த பொது மக்களின் பெயர் முகவரி போன்ற எந்த விவரங்களையும் அ.சா.1 முதல் அ.சா.3 தங்களது சாட்சியத்தில் குறிப்பிடவில்லை. மேலும் அ.சா.1 முதல் அ.சா.3 ஆகிய சாட்சிகள் தங்களது சாட்சியத்தில், எதிரியிடமிருந்து மது பாட்டில்களை கைப்பற்றும் போது தனி நபர் சாட்சிகள் யாரும் கையொப்பமிட முன் வரவில்லை என சாட்சியம் அளித்திருப்பது நம்ப தகுந்ததாக இல்லை என இந்நீதிமன்றம் கருதுகிறது. மேலும் இந்த சந்தேகம் இவ்வழக்கில் கைப்பற்றியதாக சொல்லப்படும் மது பாட்டில்கள் எதிரியிடமிருந்து கைப்பற்றப்பட்டதா அல்லது அவை வழக்கிற்காக புனையப்பட்டதா என்கின்ற சந்தேகத்தை இந்நீதிமன்றத்திற்கு எழுப்புகிறது. மேலும், இந்த வழக்கில் போலிசாரின் சாட்சியங்கள் நம்ப தகுந்த வகையில் இல்லாதது வழக்கின் அடிப்படை ஆவணமான கைப்பற்றுதல் மகஜர் உண்மையிலேயே சம்பவ இடத்தில் வைத்து தான் தயார் செய்யப்பட்டதா என்பது குறித்த சந்தேகத்தை ஏற்படுத்துகிறது.

13) மேலும் இந்த வழக்கில் எதிரியிடமிருந்து கைப்பற்றியதாக சொல்லப்படும் மது பாட்டில்களை சம்பவ இடத்திலேயே வைத்து கொட்டி

அழித்ததாக சாட்சிகள் சாட்சியமளித்துள்ள போதிலும் அந்த மதுவை கொட்டி அழித்ததற்கான புகைப்படங்கள் எதையும் இந்நீதிமன்றத்தில் சமர்ப்பிக்கப்படவில்லை. மேலும் ஏன் மதுபான பாட்டில்கள் நீதிமன்றத்திற்கு அனுப்பி வைக்கப்படவில்லை என்பது குறித்து எந்த ஒரு விளக்கமும் அரசு தரப்பில் அளிக்கப்படவில்லை. எதிரியிடமிருந்து கைப்பற்றியதாக சொல்லப்படும் மதுபாட்டில்கள் ஏன் நீதிமன்றத்திற்கு அனுப்பி வைக்கப்படவில்லை என்பது குறித்து அரசு தரப்பில் போதிய விளக்கம் அளிக்காதது அரசு தரப்பு வழக்கை பாதிப்பதாகவே இந்நீதிமன்றம் கருதுகிறது.

14) அ.சா.1 முதல் அ.சா.3 ஆகிய சாட்சிகளின் சாட்சியங்கள் நம்ப தகுந்த வகையில் இல்லாத காரணத்தினாலும், எதிரியிடமிருந்து கைப்பற்றியதாக சொல்லப்படும் மது பாட்டில்கள் ஏன் நீதிமன்றத்திற்கு அனுப்பப்படவில்லை என்பது குறித்து அரசு தரப்பில் போதிய விளக்கம் அளிக்காத காரணத்தினாலும் ஏற்படுகின்ற சந்தேகத்தின் பலனை குற்றம் சாட்டப்பட்ட நபருக்கு வழங்கி இவ்வழக்கிலிருந்து குற்றம் சாட்டப்பட்ட நபரை பிரிவு 4(1)(C) TNP Amendment Act ன் கீழான குற்றச்சாட்டிலிருந்து பாரதிய நியாய சுரக்ஷா சன்ஹிதா பிரிவு 271(1)ன் கீழ் விடுதலை செய்து தீர்ப்பு வழங்குகிறது.

இந்த தீர்ப்புரை என்னால் சுருக்கெழுத்து தட்டச்சுருக்கு நேரடியாக சொல்லப்பட்டு, அவரால் கணினியில் தட்டச்சு செய்யப்பட்டு, பின்னர் என்னால் பிழைதிருத்தம் செய்யப்பட்டு இன்று 2026-ம் ஆண்டு ஜூன் திங்கள் 09-ம் நாள் என்னால் அவையறிய பகரப்பட்டது.

நீதித்துறை நடுவர்,
இலால்குடி.

அனுபந்தம்**அரசு தாப்பு சாட்சிகள்:-**

அ.சா.1	தமிழரசன்
அ.சா.2	பிரபாகரன்
அ.சா.3	பார்வதி

அரசு தாப்பு சான்றாவணங்கள்:-**Judicial Form No.68**

S.No of the exhibi t	Description of the exhibit and its date	Date, When the exhibit was filed in the case	How marked	By Whom filed	Remarks
1.	கைப்பற்றுதல் மகஜரிலுள்ள அ.சா.1 ன் கையொப்பம்	04.06.26	அ.சா.ஆ.1	அ.சா.1	அசல்
2.	கைப்பற்றுதல் மகஜர்	04.06.26	அ.சா.ஆ.2	அ.சா.1	அசல்
3.	அழித்ததல் மகஜரிலுள்ள அ.சா.1 ன் கையொப்பம்	04.06.26	அ.சா.ஆ.3	அ.சா.1	அசல்
4.	அழித்தல் மகஜர்	04.06.26	அ.சா.ஆ.4	அ.சா.1	அசல்
5.	கைப்பற்றுதல் மகஜரிலுள்ள அ.சா.2 ன் கையொப்பம்	04.06.26	அ.சா.ஆ.5	அ.சா.2	அசல்
6.	அழித்ததல் மகஜரிலுள்ள அ.சா.2 ன் கையொப்பம்	04.06.26	அ.சா.ஆ.6	அ.சா.2	அசல்
7.	முதல் தகவல் அறிக்கை	04.06.26	அ.சா.ஆ.7	அ.சா.3	அசல்

சான்று பொருட்கள்:-

இல்லை

எதிரி தரப்பில் சாட்சிகள், சான்றாவணங்கள், சான்று பொருள்:- இல்லை

நீதித்துறை நடுவர்,
இலால்குடி.

குறிப்பு:-

1. வழக்கின் முடிவு காவல்நிலையத்திற்கு தெரிவிக்கப்பட்டது.
2. வழக்கு விசாரணையின்போது எதிரி பிணையில் இருந்தார்.
3. எந்தவொரு சாட்சியும் மூன்று வாய்தாக்களுக்கு மேல் விசாரிக்காமல் நிறுத்தி வைக்கப்படவில்லை.
4. இவ்வழக்கின் எதிரி மீது 4(1)(C) TNP Amendment ACT ன் கீழ் சுமத்தப்பட்டுள்ள குற்றச்சாட்டின் படி எதிரி குற்றவாளி இல்லை என முடிவு செய்து பாரதிய நியாய சுரக்ஷா சன்ஹிதா பிரிவு 271(1)ன் கீழ் எதிரியை விடுதலை செய்து இந்நீதிமன்றம் தீர்ப்பளிக்கிறது.

/உண்மை நகல்/

நீதித்துறை நடுவர்,
இலால்குடி.